



കേരള സംസ്ഥാന മനുഷ്യാവകാശകമ്മീഷൻ

ഹാജർ : ജസ്റ്റിസ് അലക്സാണ്ടർ തോമസ്
ബഹു.ചെയർപേഴ്സൺ

എച്ച്.ആർ.എം.പി. നമ്പർ : 5844/11/12/2023/

പരാതികക്ഷി : രാഹുൽ സിപി,സ്വരൂപം
വെങ്ങാനൂർ തിരുവനന്തപുരം

എതിർകക്ഷികൾ

ഉത്തരവ് തീയതി 08.04.2025

1. ഹർജികക്ഷി കോന്നി എക്സൈസ് റെയിഞ്ച് ഓഫീസിലെ സിവിൽ എക്സൈസ് ഓഫീസർ ആയി ജോലി നോക്കുകയാണെന്നും, കോന്നി എക്സൈസ് റെയിഞ്ച് ഓഫീസിലെ സിവിൽ എക്സൈസ് ഓഫീസർ ആയ രജീഷ് എന്നയാൾ ടിയാനെ ദേഹോപദ്രവം ഏൽപ്പിച്ചതായും, ഇത് സംബന്ധിച്ച് കോന്നി എക്സൈസ് ഇൻസ്പെക്ടർ പരാതി നൽകിയിട്ട് നടപടി ഉണ്ടാകുന്നില്ല എന്നും, തന്റെ ദേഹത്തും കഴിക്കുന്ന ഭക്ഷണത്തിലും ഒരുതരം പൊടിവാരി വിതറി ഉപദ്രവം ഉണ്ടാക്കുന്നതായും മറ്റുമാണ് പരാതി സംഗതി.

2. പരാതി വിഷയത്തിൽ കോന്നി എക്സൈസ് റേഞ്ച് ഇൻസ്പെക്ടർ 17.10.2023 തീയതി റിപ്പോർട്ട് സമർപ്പിച്ചു. ശ്രീ രാഹുൽ സിപി ഇതേ പരാതി കോന്നി പോലീസ് സ്റ്റേഷനിലും നൽകിയിട്ടുണ്ടെന്നും തന്റെയും പോലീസിന്റെയും അന്വേഷണത്തിൽ നിന്നും ഈ പരാതി വ്യാജമാണെന്ന് തെളിഞ്ഞതായും നിലവിൽ അകാരണമായി ടിയാൻ ഓഫീസിൽ ഹാജരാകാത്തതിനാൽ പത്തനംതിട്ട ഡെപ്യൂട്ടി എക്സൈസ് കമ്മീഷണർ സർവീസിൽ നിന്നും സസ്പെൻഡ് ചെയ്തിട്ടുള്ളതായും റിപ്പോർട്ടിൽ കാണുന്നു.

3. പരാതി പരിഗണനയ്ക്കെടുത്ത 08.04.2025 തീയതി ഹർജികക്ഷി ഹാജരായി. പരാതിയിലെ ആരോപണങ്ങൾ ആവർത്തിച്ചു. പരാതിക്കാരനെ ശാരീരികോപദ്രവം ഏൽപ്പിച്ചതായ പരാതിയിൽ അടൂർ ഡെപ്യൂട്ടി പോലീസ് സൂപ്രണ്ടിന് പരാതി നൽകാവുന്നതാണ്. അപ്രകാരം പരാതി ലഭിച്ചാൽ ഡെപ്യൂട്ടി പോലീസ് സൂപ്രണ്ട് പ്രാഥമികമായ അന്വേഷണം നടത്തി നിയമാനുസൃത തുടർ നടപടികൾ സ്വീകരിക്കേണ്ടതാണെന്ന നിർദ്ദേശത്തോടു കൂടി പരാതി തീർപ്പാക്കുന്നു. ഉത്തരവിന്റെ പകർപ്പ് **ഡെപ്യൂട്ടി അടൂർ ഡെപ്യൂട്ടി പോലീസ്**, **പാലക്കാട്** ഹർജികക്ഷി എന്നിവർക്ക് അയച്ചു കൊടുക്കേണ്ടതാണ്.

//ശരിപ്പകർപ്പ്//

രജിസ്ട്രാർ

ഒപ്പ്
ജസ്റ്റിസ് അലക്സാണ്ടർ തോമസ്
ചെയർപേഴ്സൺ